

РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SË VERIUT
ОПШТИНА КРУШЕВО
KOMUNA E KRUSHEVËS

Бр. 03-306/2
04.03.2026 ГРАД



Општина
КРУШЕВО

Архивски знак	0306
Shenjë arkivore	
Рок на чување	1050г.
Afati i ruajtjes	
..... 20	vit
Потпис / Nënshkrim	
Крушево / Krushevë	

Врз основа на Договорот за спроведување на Општинско корисна работа, склучен помеѓу Агенцијата за вработување на РСМ (АВРСМ) – Центар за вработување Крушево и општина Крушево, во рамките на Оперативниот план за активни програми и мерки за вработување и услуги на пазарот на трудот за 2025 година усвоен од Владата на Република Северна Македонија, активна мерка 7.1 – Општинско корисна работа, Општина Крушево, на ден 05.03.2026 година објавува:

ЈАВЕН ПОВИК

до

евидентирани невработени лица за вклучување во

програмата Општинско корисна работа

Се повикуваат сите евидентирани невработени лица кои се заинтересирани да се вклучат во програмата Општинско корисна работа, за работно ангажирање од 18 (осумнаесет) месеци заради стекнување на вештини и постепено вклучување на пазарот на труд, да се пријават во Агенцијата за вработување - Центар за вработување Крушево.

Вкупниот период на вклученост на невработените лица преку програмата изнесува 18 месеци.

Работниот ангажман ќе започне на 16.03.2026 година.

Евидентираниите невработени лица кои ќе бидат вклучени во Програмата Општинско корисна работа, ќе бидат работно ангажирани 40 (четириесет) работни часови неделно, при што за време на ангажманот, статусот на невработени лица останува непроменет и истите имаат обврска редовно да се пријавуваат во Центарот за вработување Крушево.

Право на учество во Програмата Општинско-корисна работа имаат евидентирани невработени лица, активни баратели на работа, со веќе стекнат сертификат за давател на услугата грижа и нега на стари и изнемоштени лица.

За кандидатите кои ќе бидат избрани и вклучени во Програмата Општинско-корисна работа се предвидува паричен надоместок во висина од 28.000,00 денари бруто износ, со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Евидентираниите невработени лица кои ќе се пријават за учество во Програмата Општинско корисна работа треба да припаѓаат на една од следните целни групи невработени лица:

- долгорочно невработени лица (над 12 месеци во евиденција, со предност на невработени лица над 5 години);
- млади лица до 29 години;
- лица постари од 50 години;
- лица корисници на гарантирана минимална помош;
- лица корисници на паричен надоместок по основ на невработеност;
- жртви на семејно насилство;
- самохрани родители;
- родители на 3 и повеќе деца и
- лица со незавршено средно или пониско образование.

Работните позиции кои се опфатени со овој оглас се однесуваат на ангажирање на:

Работно место 1: Асистент за помош и поддршка на самостојно живеење - помош при извршување на инструментални активности

Работниот ангажман за асистентите за помош и поддршка на самостојно живеење - помош при извршување на инструментални активности, ќе се одвива на територијата на општина Крушево, во домашни услови кај крајните корисници.

Ангажманот подразбира извршување на следниве работни задачи: осумчасовно дневно ангажирање, да врши ресоцијализација на корисникот, да овозможи психолошка поддршка на корисникот и да ја поттикне комуникацијата, да овозможи социјална интеракција и вклученост во заедницата, да го поттикне чувството на сигурност и доверба кон заедницата, да дава помош/поддршка во извршување на инструментални активности од секојдневниот живот и тоа: поддршка за одржување на хигиена во домот, поддршка во подготовка на оброк, набавка на намирници за подготовка на оброк, достава на храна, поддршка во набавка на лекови, земање на медицинска терапија, поддршка во плаќање на сметки, поддршка во извршување на ситни поправки во домот (менување сијалица, закачување на слика и сл.), помош за закажување термини за прегледи, состаноци и сл., поддршка во надворешна мобилност преку организирање на прошетки, придружување на корисникот на манифестации и културно-спортски настани, болница, амбуланта, клуб, неформално образование и сл. (да му обезбеди поддршка на корисникот безбедно да стигне од дома до одредената институција/дестинација и обратно), користење телефон и помош во управување со буџет (во зависност од потребата на секој корисник поединечно), да подготвува дневник за евидентирање на дневните обврски и да врши други работи согласно стручната подготовка.

Позиции за работно место 1: 2 (два)

Потребни квалификации и занимања за Работно место 1:

комуникативност, флексибилност, толерантност, психичка стабилност и одговорност, принципиелност.

Стектото образование:

- ССС било кое три или четиригодишно средно образование
- Основно образование

- Медицинска сестра – средно образование
- Физиотерапевт – средно или високо образование

задолжително: стекнат сертификат за неговател на стари и изнемоштени лица

Заинтресираните невработени лица, Пријава за учество во Програмата Општинско корисна работа можат да поднесат во Агенција за вработување - Центар за вработување Крушево и Општина Крушево, во периодот од 05.03.2026 година до 11.03.2026 година, од 08:00 до 15:00 часот.

Поконкретните услови, права и обврски ќе бидат уредени со склучување на Договор помеѓу општина Крушево и избраните кандидати.

Детални информации за Програмата Општинско корисна работа можат да се добијат во општина Крушево кај лицето Елена Илиеска, Општински координатор за Програмата Општинско корисна работа, Агенција за вработување-Центар за вработување Крушево кај лицето Наташа Ѓорѓиоска, Центар за социјална работа Крушево кај лицето Евгенија Петроска Шекреска.

ОПШТИНА КРУШЕВО

ГРАДОНАЧАЛНИК

НИКО ЧОНЕСКИ



(Handwritten signature)